

टर्न की सोल्युशन प्रोव्हायडर्सच्या
सेवा प्राप्त करून घेण्याच्या कार्यपद्धतीत
बदल करणेबाबत.

सामान्य प्रशासन विभाग,
पंचालय, गंधी - ४०० ०३२

शासन निर्णय क्र. :सीओएम-१०९७/प्र.क्र.१०६/९७/३९

दिनांक: २१ सप्टेंबर १९९९

- घाचा: १. शासन निर्णय क्र.सीओएम-१०९७/प्र.क्र.१०६/९७/३९ दि.१.१२.१९९८
२. शासन निर्णय क्र.सीओएम-१०९७/प्र.क्र.१०६/९७/३९ दि.२७.०५.१९९९

१.० प्रस्तावना :

१.१ शासकीय कामकाजाचे संगणकीकरण करण्यासाठी खाजगी क्षेत्रातील कंपन्यांच्या सेवा उपलब्ध करून घेण्याचा शासनाने निर्णय घेतला असून त्याबाबतची कार्यपद्धती संदर्भाधिन शासन निर्णयान्वये विहित करण्यात आली आहे. सध्याची कार्यपद्धती खालील प्रमाणे आहे :-

अ) ज्या विभागाचे / कार्यालयाचे संगणकीकरणाचे काम हाती घेण्यात येणार आहे त्यांनी दिनांक १.१२.१९९८ च्या शासन निर्णयान्वये निर्गमित करण्यात आलेल्या टर्न की सोल्युशन प्रोव्हायडर्सच्या यादीतून ३ ते ४ कंपन्यांची निवड करावी. या निवड केलेल्या कंपन्यांमध्ये राष्ट्रीय सूचना विज्ञान केंद्राचा समावेश असावा.

आ) वरील प्रमाणे निवड केलेल्या ३ ते ४ कंपन्यांनी विनामूल्य पूर्वाभ्यास करावा व आपल्या क्षमतेबाबत विभागाकडे प्रेझेंटेशन करावे.

इ) विभागाने आपल्या स्तरावर संगणकीकरणाच्या कामाचे नियोजन, सनियंत्रण व अंमलबजावणी करण्यासाठी अधिका-यांची समिती गठीत करावी. या समितीसमोर निवडलेल्या कंपन्यांचे प्रेझेंटेशन होईल.

ई) निवडलेल्या कंपन्यांचे प्रेझेंटेशन, त्यांनी केलेल्या पूर्वाभ्यासाचा दर्जा, त्यांचे विभागाच्या कामकाजाचे प्राथमिक आकलन व यापूर्वी इतरत्र केलेल्या कामाच्या यशस्वीतेचा आढावा घेऊन विभागाने एक किंवा अधिक कंपन्यांची संगणकीकरणाच्या कामासाठी टर्न-की- सोल्युशन प्रोव्हायडर्स म्हणून निवड करावी.

ठ) वर 'ई' मध्ये उल्लेखिलेली प्रक्रिया पाळून अंतिमरित्या निवड केलेल्या कंपन्यांनी संगणकीकरणासाठी विभागाच्या कामकाजाचा सविस्तर कार्याभ्यास व सिस्टीम रिक्वायरमेंट स्पेसिफिकेशन यासाठी किती खर्च येईल याबाबत देकार द्यावा / द्यावे. अशा देकारावर शासन निर्णय दि. १.१२.१९९८ च्या परिशिष्ट-२ मधील परिच्छेद ३ नुसार कार्यवाही होईल.

क) टर्न-की-सोल्युशन प्रोव्हायडर्सनी आपला सविस्तर कार्याभ्यास अहवाल व सिस्टीम रिक्वायरमेंट स्पेसिफिकेशन्स सादर केल्यावर अशा प्रकल्प अहवालावर 'तज्ञ समिती' व 'उच्चाधिकार समिती'ची कार्यकारी समिती' पुढील निर्णय घेईल.

ए) टर्न-की-सोल्युशन प्रोव्हायडर्सनी प्रकल्प अहवाल तयार करण्यासाठी शासन निर्णय दि.१.१२.१९९८ च्या परिशिष्ट-३ अन्वये एक सर्वसाधारण नमुना विहित करण्यात आला आहे. या नमुन्यातच प्रकल्पाच्या अंदाजित खर्चाचा तपशील समाविष्ट आहे. प्रकल्प अंदाजपत्रक तयार करीत असतांना विविध टर्न-की-सोल्युशन प्रोव्हायडर्सना विविध सेवांसाठी जे दर देय करण्यात आले आहेत त्याचा तपशील शासन निर्णय दि. १.१२.१९९८ च्या परिशिष्ट-१ मध्ये आहे. त्या दरांच्या आधारे टर्न-की-सोल्युशन प्रोव्हायडर्सना देय मोबदला परिगणीत करण्यात येतो.

वर 'अ' ते 'उ' येथे विषय करण्यात आलेल्या कार्यपद्धतीचा पुनर्विचार उच्चाधिकार समितीच्या कार्यकारी समितीने त्यांच्या दि. १५.७.१९९९ च्या बैठकीत केला.

संगणकीकरणाच्या प्रकल्प अंमलबजावणीबाबत विविध सूचनांचा विचार करून उच्चाधिकार समितीच्या कार्यकारी समितीने खालील प्रमाणे निर्णय घेतला :-

२.० शासन निर्णय :-

२.१ वर परिच्छेद १.१ (ई) मधील प्रक्रिया पार पाडून ज्या कंपन्यांची टर्न-की-सोल्युशन प्रोव्हायडर्स म्हणून यापुढे निवड करण्यात येईल त्यांना फक्त सविस्तर कार्याभ्यास करणे व सिस्टीम रिक्वायरमेंट स्पेसिफिकेशन तयार करणे एवढेच काम सोपविण्यात येईल. या कामामध्ये सॉफ्टवेअर डेव्हलपमेंट, प्रकल्प अंमलबजावणी आणि तदनुषंगिक सेवांसाठी निविदा पत्र तयार करण्याची जबाबदारी सुध्दा विहित असेल. सविस्तर कार्याभ्यास अहवाल व सिस्टीम रिक्वायरमेंट स्पेसिफिकेशन प्राप्त झाल्यावर त्यानुसार प्रकल्पाच्या स्वरूपावर व अंदाजीत खर्चाबाबत उच्चाधिकार समितीची कार्यकारी समिती निर्णय घेईल. उच्चाधिकार समितीच्या कार्यकारी समितीने असा निर्णय घेतल्यावर सिस्टीम रिक्वायरमेंट स्पेसिफिकेशनच्या आधारे यादीतील टर्न-की-सोल्युशन प्रोव्हायडर्सकडून सॉफ्टवेअर डेव्हलपमेंट, प्रकल्प अंमलबजावणी व तदनुषंगिक सेवांबाबत देकार मागविण्यात यावेत. टर्न-की-सोल्युशन प्रोव्हायडर्सच्या यादीतील कंपन्यांचे देकार दोन लिफाफा पध्दतीने मागविण्यात यावेत. पहिल्या लिफाफ्यात अशा कंपन्या प्रस्तावित प्रकल्पाची कशा प्रकारे अंमलबजावणी करतील, त्यासाठी कोणता सोल्युशन प्लॅटफॉर्म वापरतील व तो किती तांत्रिक समजुतीने व क्षमतेने प्रस्तावित केलेला आहे याबद्दल तांत्रिक देकार असेल. या तांत्रिक देकारांची विभागीय समितीने छाननी करून त्यात पात्र ठरणा-या कंपन्यांचाच आर्थिक देकार उघडावा. तांत्रिक दृष्ट्या देकार मान्य केल्यावर जे आर्थिक देकार उघडण्यात येतील त्यापैकी न्यूनतम देकार हा विभाग प्रमुखांनी स्वीकारावा. याबाबतीत अंतीम निर्णय घेण्याचे अधिकार विभाग प्रमुखांना असतील. उच्चाधिकार समितीच्या कार्यकारी समितीने मंजूर केलेल्या प्रकल्प अंदाजपत्रकातील तरतुदीच्या अधिन राहून सामान्य प्रशासन विभाग प्रशासकीय विभागामार्फत विभागप्रमुखांना प्रकल्प अंमलबजावणीसाठी त्यानंतर निधी मुक्त करील.

9.9

यापूर्वी शासन निर्णय दि. १.१२.१९९८ च्या परिशिष्ट -२ मधील परिच्छेद २ व ३ मधील कार्यपध्दती अवलंबून ज्या कंपन्यांना टर्न-की-सोल्युशन प्रोव्हायडर्स म्हणून संगणकीकरणाच्या विविध प्रकल्पांसाठी नेमण्यात आलेले आहे व अशा ठिकाणी सिस्टीम रिक्वायरमेंट स्पेसिफिकेशन तयार करण्याचे काम प्रगतिपथावर आहे त्या प्रकल्पांसाठी या शासन निर्णयाद्वारे विहित करण्यात येत असलेली बदललेली कार्यपध्दती लागू होणार नाही. अशा प्रगतिपथावरील प्रकल्पांसाठी नेमण्यात आलेल्या कंपन्यांकडून सॉफ्टवेअर डेव्हलपमेंट, प्रकल्प अंमलबजावणी व तदनुषंगिक सेवा दि. १.१२.१९९८ च्या शासन निर्णयातील तरतुदीनुसार विहित करण्यात आलेल्या दराने प्राप्त करून घेण्यात येतील. याबाबतचे, प्रगतिपथावरील प्रकल्प अहवाल उच्चाधिकार समितीच्या कार्यकारी समितीकडे नेहमीप्रमाणे मान्यतेसाठी सादर करण्यात यावेत.

२.३

ज्या प्रकल्पांसाठी टर्न-की-सोल्युशन प्रोव्हायडर्सची निवड करण्यात आली असून प्रकल्प अहवाल तयार करणे, सिस्टीम रिक्वायरमेंट स्पेसिफिकेशन तयार करणे, सॉफ्टवेअर डेव्हलपमेंट करणे, प्रकल्प अंमलबजावणी यापैकी कोणतीही बाब प्रगतिपथावर आहे अशा चालू प्रकल्पांमध्ये संबंधीत कंपन्यांनी सॉफ्टवेअर विकसीत करण्याचा देकार देत असतांना विकसीत करण्यात येत असलेल्या सॉफ्टवेअरची बौद्धिक संपदा शासनाच्या मालकीची राहिल अथवा सदर कंपन्यांकडे राहिल या दोन्ही शक्यतांनुसार सहाय्य देकार द्यावेत. अशा पर्यायी देकारांची तज्ञ समितीने छाननी केल्यावर उच्चाधिकार समितीची कार्यकारी समिती याबाबत प्रकरणनिहाय निर्णय घेईल. जेथे कंपन्यांनी विकसित केलेल्या सॉफ्टवेअरच्या बौद्धिक संपदेची मालकी कंपनीकडे ठेवण्याचे शासन मान्य करील अशा प्रकरणात विकसित सॉफ्टवेअर शासनाच्या कोणत्याही इतर विभागात / कार्यालयात, स्थानिक स्वराज्य संस्थात, महामंडळे अथवा इतर कोणत्याही शासन अनुदानित संस्थेत वापरण्याचा अधिकार शासनास राहिल. या ठिकाणी हे स्पष्ट करण्यात येत आहे की

दि.११.१२.१९९८ च्या शासन निर्णयाव्दारे सॉफ्टवेअर विकसित करण्यासाठी जे दर विहित करण्यात आले आहेत त्या दरांनुसार विकसीत केलेल्या सॉफ्टवेअरच्या बौधिक संपदेची मालकी शासनाकडे विहित राहिल.

२.४ ज्या प्रकल्पांची अंदाजपत्रके उच्चाधिकार समिती/उच्चाधिकार समितीची कार्यकारी समिती यांनी यापूर्वी मंजूर केलेली आहेत, त्या प्रकल्पांसाठी सॉफ्टवेअर विकसनाचे काम शासकीय कार्यालयांव्यतिरिक्त इतर जागीही करता येईल. संबंधीत कंपनी कामाच्या तासांनंतर व सुट्ट्यांच्या दिवशी हे काम करू शकतील. अशा एकत्रित कामासाठीचा मोबदला हा मनुष्य महिन्याच्या हिशोबात धरून अदा करण्यात यावा.

वरील आदेश उच्चाधिकार समितीच्या कार्यकारी समितीस शासन निर्णय क्र. सीओएम-१०९८/प्र.क्र.२१३/९८/३९ दि.११.१२.१९९८ अन्वये प्रदान केलेल्या अधिकारांचा वापर करून निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(राधेश्याम मोपलवार)

उप सचिव, महाराष्ट्र शासन

प्रति,

राज्यपालांचे सचिव,

मुख्यमंत्री यांचे सचिव

उपमुख्यमंत्री यांचे सचिव

सर्व मंत्री यांचे खाजगी सचिव

सर्व राज्यमंत्री यांचे खाजगी सचिव

शासनाचे मुख्य सचिव,

शासनाचे सर्व अपर मुख्य सचिव / प्रवाल सचिव / सचिव

- प्रबंधक, उच्च न्यायालय, मूळ शाखा, मुंबई.
- प्रबंधक, उच्च न्यायालय, अपील शाखा, मुंबई
- प्रबंधक, लोक आशुता व उप-लोक आशुता यांचे कार्यालय, मुंबई.
- सचिव, महाराष्ट्र लोकसेवा आयोग, मुंबई
- सचिव, महाराष्ट्र विधानमंडळ सचिवालय (विधानसभा), मुंबई.
- सचिव, महाराष्ट्र विधानमंडळ सचिवालय (विधान परिषद), मुंबई
- महालेखापाल-५ (लेखा व अनुवेष्टता), महाराष्ट्र, मुंबई
- महालेखापाल-२ (लेखा व अनुवेष्टता), महाराष्ट्र, नागपूर
- महालेखापाल-१ (लेखा परीक्षा), महाराष्ट्र, मुंबई.
- महालेखापाल-२ (लेखा परीक्षा), महाराष्ट्र, नागपूर.
- अधिकांश व लेखा अधिकारी, मुंबई/लेखाकोष मजल, पांढे (पूर्व), मुंबई.
- मंत्रालयीन विभाग/मंत्रालयीन विभागांसाठी सर्व विभाग-प्रमुख व कार्यालय प्रमुख,
- सामान्य प्रशासन विभाग (कार्यासन क्रमांक २५/२६), मंत्रालय, मुंबई.
- वित्त विभाग (कार्यासन क्रमांक १४४), मंत्रालय, मुंबई.

• (प्रमाणे)

सामान्य प्रशासन विभागातील सर्व कार्यासने,
सर्व मंत्रालयीन विभाग
शिवाजी लेखा परीक्षा अधिकारी, मुंबई.
सर्व जिल्हा कोषागार अधिकारी
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
शिवाय ज्येष्ठ (दोन प्रती).